

(CD-78) ૬ – હે ‘દાદા’ના ગાનારાં

હે ‘દાદા’ના ગાનારાં, તારા વિખરાઈ જાશે અંધારા.

અજવાળાને પૂછો કે તમે,
દેખ્યાં’તાં કદી અંધારાં?
જ્યોતિ બોલે મ્હારે ન્હોતે,
કાજળ સંગી સહિયારાં.

હે પુદગલમાં રમનારાં, અમે પ્રકાશ આત્મીય અજવાળાં. –હે ‘દાદા’ના..

‘ધર્મ-અધર્મ’ને આધીન છે નહીં,
લક્ષ્મીનું આવન-જાવન;
માત્ર ‘વ્યવસ્થિત’ને આધીન છે,
પૂર્વ-પ્રયોગી પ્રતિષ્ઠાપન.

હે માયામાં તરનારાં, તમે ભ્રાંત આરોપે ડૂબનારાં. –હે ‘દાદા’ના..

‘ધર્મ-અધર્મ’ને કરશે પ્રકાશિત,
શાતા-અશાતા સંવેદન;
નીરોગી મનને આધીન છે,
લક્ષ્મીજીનું નિત વર્ધન.

હિંસા નિર્મૂળ કરનારાં, તારા અખૂટ રહેશે ભંડારા. –હે ‘દાદા’ના..

છૂપા કામાથી જ અધર્મ,
જાત જલાવે ફૂર કુકર્મ;
આતમરમણે શુદ્ધ સ્વધર્મ,
પુદગલરમણે જગ પરધર્મ.

પાપોથી ના ડરનારાં, જો ભસ્મકગ્રહનાં ચમકારા. –હે ‘દાદા’ના..

અહિંસક પુણ્યે સત-સ્વાધીન છે,
લક્ષ અમી-તૃપ્તિ 'કારણ';
પ્રાણાંગ્યારમ પ્રગમેલું કાર્ય,
શાંતિ-વેદન ભવ ઠારણ.

હે ભ્રાંતિમાં ભમનારાં, જગ દ્વંદ્વોમય છે પરધારા. -હે 'દાદા'ના..

આ દુનિયાની કોઈપણ ચીજનો,
દિલથીયે નથી યાચક જે;
સામૂહિક દૈવીગણ વૃંદે,
રક્ષિતા શુદ્ધાત્મા 'તે',

હે સન્મુખ સિદ્ધ સંસ્કારા, અમે 'દાદા'-દીક્ષિત શમનારાં. -હે 'દાદા'ના..

